

ଆଦିବାସୀ

ଗାୟତ୍ରୀବାଳା ପଞ୍ଚା

ତମ ମୁଣ୍ଡ ଉପରେ ଫରଫରହେଇ
ପତାକା ଉଡ଼ିଲାବେଳେ
ଭୂଇଁରେ ଛିଡ଼ାହେଇ
ତମେ କ'ଣ ଭାବ
ଦେଶ ବିଷୟରେ !

ଫରଫରହେଇ ପତାକା ଉଡ଼ିବା
ହେଇପାରେ ଗୋଟେ ନାଁ, ଉତ୍ସବର
ଏଇ ଯେମିତି ଜାନୁୟାରୀ ଛବିଶ
କି ଅଗଷ୍ଟ ପନ୍ଦର ।
ତମେ ଯାହା ବୁଝି ସ୍ଵାଧୀନତାର ଅର୍ଥ
ଅର୍ଥ, ସାଧାରଣତନ୍ତ୍ରର
ଆମେ ବୁଝୁନା, ବୁଝିପାରୁନା ।

ସେତିକି ମଗଜ ଥିଲେ ସିନା !

ନଇଁପଡ଼ି ଶାଳପତ୍ର
ଗୋଟେଇଲାବେଳେ
କାନ୍ଧରେ ଛୁଆ ଝୁଲେଇ
ପାହାଡ଼ ଚଢ଼ିଲାବେଳେ
ଉଲଟାହେଇ ଝରଣାରେ
ଗାଧେଇଲାବେଳେ
ପେଟେ ହାଣ୍ଡିଆପିଇ
ମାତାଲ୍ ନାଚିଲାବେଳେ
ଶାକାର ପଛରେ ବିଜୁଳି ବେଗରେ
ଧାଇଁଗଲାବେଳେ
ତମ ହାତ ପିକେଲ୍ କ୍ୟାମେରାରେ
ଯୋଉ ଫଟ ଉଠେଇନିଅ ଆମର
କୌଶଳରେ
ତାର ଭାଉ କେତେ, ଦେଶବିଦେଶରେ ?
ଜାଣିବା ଆସେନା ଆମର ଦକ୍ଷିଣରେ ।

ଫଟ ଝୁଲୁଥାଏ ବନ୍ଧେଇହେଇ
ତମ ବୈଠକ ଘରେ,
ହୋଟେଲରେ, ଅଫିସରେ,
ହୋର୍ଡ଼ିଂହେଇ ବିମାନବନ୍ଦରରେ
ଓ ରାଜରାଷ୍ଟ୍ରରେ ।
ଆମରି ଫଟ, ଆମେ ଦେଖିପାରୁନା
କେବେହେଲେ ।

ଯେମିତି ଦେଶ ଆମର,
କୋଉଠି ଥାଏ କେଜାଣି ମାନଚିତ୍ରରେ !

ଆମପାଇଁ ଦେଶ ବୋଇଲେ
କିଆ, କେନ୍ଦୁ, ଶାଳ, ମହୁଲ
ଆମପାଇଁ ଦେଶ ବୋଇଲେ
ଝରଣା ପାଣି, ତୁମ୍ଫା, ତଂଗର,

ଆମପାଇଁ ଦେଶ ବୋଇଲେ
ଗଛ କୋରଡ଼, ବେରମୁଳ, କୁରେଇ ଫୁଲ ।

ଦେଶ ତମର ପତାକାହେଇ
ତମ ମୁଣ୍ଡ ଉପରେ
ଫରଫର ଉଡ଼ିଲାବେଳେ
ଆମ ମୁଣ୍ଡଉପରେ
ଚକ୍କର କାରୁଆଦି ଶାର୍ଗୁଣାଦଳ ।

ଦେଶ ତମର ଜନ-ଗଣ-ମନ ହେଇ
ଚୋଖା ସୁର ଧରିଆସିଲାବେଳେ
ଆମେ ଧାଉଁଥାଉ ଧାଇଁସଇଁହେଇ
ବାଘ ପଛରେ, ଯିଏ
ଝାମ୍ପିନେଇଥାଏ ଆମ ଆହାର ।

ଦେଶ ତମର ବଡ଼ିଶ୍ ବାଇ ପଡ଼ିଶ୍ ହୋଡ଼ିରେ
ଆଖି ଝଲସାଇ ଦେଲାବେଳେ
ଆମେ ଖୋଜି ବାହାରିଥାଉ ନିଜକୁ
ଜଙ୍ଗଲ ଭିତରେ ।

ଦେଶ ତମର ଭବ୍ୟ ଏମ୍ଫୟୁ ହେଇ
ଫାଇଲରେ ଲଟ୍ କି ରହିଲାବେଳେ
ଜୀବନ ଲଟ୍ କିଥାଏ ଆମର
କେବେ ଶୁଖିଲା ଆବଟାକୁଆଟାଏ
ତ କେବେ ଫାଲେ ପାଟିଲା କେନ୍ଦୁରେ ।

ତମେ ସଭ୍ୟସମାଜର ଅଧିବାସୀ
ଆମେ ଆଦିମ ଅଧ୍ୟା ଆଦିବାସୀ

ସତ ବୋଇଲେ ଏତିକି, ନଥିପତ୍ରରେ ।

ଚିପଚିହ୍ନ

ଗାୟତ୍ରୀବାଳା ପଞ୍ଚା

ଆଖିତୋଳାରେ ଦବିରହିଥିବା
ମର୍ମାନ୍ତକ କୋହ ଭିତରୁ ସେ ବାହାରେ
କାକୁସୁ ଓ ବିଚଳିତ,
ଜାଣିନଥାଏ
ନକଲ୍ ରୁଲିରେ ମୃତ ସ୍ଵାମୀଙ୍କୁ
କେତେବଙ୍କା ମିଳିଲା କ୍ଷତିପୂରଣ
କାଗଜପତ୍ରରେ ପ୍ରାପ୍ତି ସ୍ଵୀକାରୋକ୍ତି ପାଠକକ୍ଷର
ନେଇ ସାରିଥାଏ ସର୍କାର ।

ଚିପରୁ ଛାଡ଼ିଆସେ ସ୍ୟାହାର ରଂଗ
ବସାରୁ ଚାଉଳ
ପଡ଼ୋଶୀଙ୍କ ମନରୁ ସମବେଦନା
ପିଲାଙ୍କ ଖଙ୍କା ଯେତେବିତରେ
ନାରୁଥାଏ ଭୋକର ଶୃଗାଳ
ଲମ୍ବା କୃମିପୋକ ଦୁର୍ଦ୍ଦଶାର
ଗଢ଼ିଚାଲିଥାଏ ସଂସାର
ସ୍ଵଚ୍ଛଳ ଥାଏ ସର୍କାର ।

ସବିବାଳୟରେ, କଚେରୀରେ, ଥାନାରେ
ମୂକ ଓ ନିର୍ବେଦ ପଡ଼ିଥାନ୍ତି ଲକ୍ଷଲକ୍ଷ ଚିପଚିହ୍ନ
କୋଉକାଲୁ ହଜିସାରିଥିବା ନାଁ
ଯେତେବେଳେ ଗୁମୁରିଗୁମୁରି କାନ୍ଦୁଥାନ୍ତି

ମତେ ଲାଗେ ଦିନେ ମୁଁ ବି
ସେମାନଙ୍କ ଆଖିର ନିରାହତାକୁ
ଢିରାଦେଇ ବସନ୍ତି
ଶୁଣନ୍ତି ତାଙ୍କର ମର୍ମସ୍ପର୍ଶୀ ହାହାକାର,
ବିକଳ ଚିତ୍କାର
ପ୍ରଶ୍ନ ପରେ ପ୍ରଶ୍ନ ପାଲଟନ୍ତି ମୁଁ,
ସେମାନେ ଉଠିବେ
କୋଳାହଳରେ ଫାଟିପଡ଼ନ୍ତା ରାସ୍ତାଘାଟ
ରୁମ ଟାକୁରି ଉଠନ୍ତା, ସମୟର ।

ସେଇ କାଦ ପାଲଟି ଯାଆନ୍ତା
ଦୁର୍ଦ୍ଦଶ ଓ ମୁକ୍ତିଖୋର
ଜୀବନ୍ତ ଓ ଭୟାନକ ସତ୍ୟମାନେ
ସହଜରେ ମିଥ୍ୟା ସାବ୍ୟସ୍ତ ହୋଇପାରିଥିବାର
ଚମକପ୍ରଦ ବୟାନ ।

ପ୍ରତ୍ୟେକ ଚିପଚିହ୍ନରୁ ଉଠିଆସନ୍ତେ
ସଲିଳା ମାରାଣ୍ଡି, ଦୁଃଖୀ ନାହାକ
ତମରୁ ତାଣ୍ଡି, ଗଜାନନ ଆଚାର୍ଯ୍ୟ
କହନ୍ତେ ଜୋର ଜବରଦସ୍ତ
ଆମଠୁଁ ନିଆଯାଇଛି ଆଂଗୁଠି ଛାପ
ଆମକୁ ଫେରାଇ ଦିଅ
ଆମର ଅସନା ଓ ଅସଜଡ଼ା ଭାଗ୍ୟ
ଆମେ ମୃତ ନୁହଁ, ଆମେ ଜୀବିତ

ଆମେ ମୃତ ନୁହଁ, ଆମେ ଜୀବିତ ।

କବି

ଗାୟତ୍ରୀବାଳା ପଞ୍ଚା

ଯୋଉଠି ଯୋଉଠି ଝୁଞ୍ଚିପଡ଼େ
ସେଇଠୁ ଆରମ୍ଭ ହୁଏ କବିତା ।

କବିତା ମାନେ
ବାଘପରି ଝପଟିପଡ଼ିବା ଅତର୍କିତ, ସମୟର
କବିତା ମାନେ
ସରୁନଥିବା ଜଙ୍ଗଲର କିଟ୍‌କିଟ୍ ଅଧାର
କବିତା ମାନେ
ତୁକୁଡ଼ାତୁକୁଡ଼ା ଭାଗିପଡ଼ିବା ଆକାଶର
କବିତା ମାନେ
ସେଇସବୁ ଚାହାଣୀର ଛାପିଛାପିକା କୌତୁହଳ ।

ଯୋଉଠି ଯୋଉଠି ଝୁଞ୍ଚିପଡ଼େ
ସେଇଠୁ ଆରମ୍ଭ ହୁଏ କବିତା
ଗୋଛାଗୋଛା ଶବ୍ଦ,
ଶବ୍ଦର ଇତସ୍ତତଃ ଧାଁ ଦଉଡ଼
ମଳିନ ପତୁନଥିବା ଖରା
ନିଛାଟିଆ ଲମ୍ବା ରାସ୍ତା, ଜୀବନର ।

କେହି କହନ୍ତି ଏ କବିତାରେ
ସେଇମାନଙ୍କ କଥା ନାହିଁ
ଯୋଉମାନଙ୍କର ଉଜୁଡ଼ି ଯାଇଛି ଭିତାମାତି
ଯୋଉମାନେ ଜମି, ଜଳ ଓ ଜଙ୍ଗଲପାଇଁ
ଲଢ଼ୁଛନ୍ତି, ମରୁଛନ୍ତି, ଇତିହାସ ପାଲଟୁଛନ୍ତି
ଯୋଉମାନେ ବିନା ଶିଙ୍ଗରେ ମାଟି ତାଡ଼ୁତାଡ଼ୁ
ଅକାଳରେ ମାଟି ହଉଛନ୍ତି ।
ସେଇମାନଙ୍କ ଭୋକଶୋଷ
ଦୁଃଖ ଯାତନା, ଲୁହ ଲୋକରା
ଯଦି କବିତା ହୋଇପାରିଲା ନାହିଁ
ସେ କବିତା କବିତା ନୁହଁ
ଶବ୍ଦର ଅଯଥା ଆତସବାଜି ।

ସମାଜକୁ ସୁଧାରିବାର କାମ କବିର ନୁହଁ
କବି ପ୍ଲାକାର୍ଡ଼ଧରି ଛିଡ଼ାହୁଏନାହିଁ ରାଜରାଷ୍ଟ୍ରରେ
ଧନୁତୀରଧରି ମାତେନାହିଁ ଆନ୍ଦୋଳନରେ
ଉଠାଏନାହିଁ ବନ୍ଧୁକ
ଚଳାଏନାହିଁ ଖଣ୍ଡା
ଘର୍ଷଣ ନାଦରେ କଂପାଏନାହିଁ ମେଦିନୀ
ଷଡ଼ମଂତ୍ର କି ସ୍ଵୋଗାନ୍ ପାଲଟେନାହିଁ
କାହାର ପକ୍ଷ କି ପ୍ରତିପକ୍ଷରେ
ଯୁଦ୍ଧଭୂଇଁରେ ଛିଡ଼ାହେନାହିଁ ।

କବି ଯାହା କରେ କେବଳ କବିତାରେ
କବି ଯାହା କହେ କେବଳ କବିତାରେ
କବି କବିତାରେ ଜୀବି
କବିତାରେ ମରେ

କବିତାରେ ଶୋଭା ବାଡ଼େ
କବିତାରେ ଶୋକ ପାଳେ ।

ଦିଲ୍ଲୀ ଦୁଷ୍ମର୍ତ୍ତର ଦୁଃଖକୁ କବି ଭୋଗେ
ପିପିଲି ପାଡ଼ିତାର ବିକଳପଣ କବିକୁ ଘାରେ
କଳିଙ୍ଗନଗରର କଟାପାପୁଲିକୁ ଦେଖି
ବିରୁତ ହୁଏ କବି
କନ୍ଧମାଳର ନିଆଁଧାସରେ
ବି ତାତିଯାଏ କବି
କବି ନୟାଗ୍ରାମରୁ ନାରାୟଣପାଟଣାଯାଏ
ନିଜକୁ ବିଛେଇଥାଏ ଘଟଣାଙ୍କ ମେଲିରେ
ତାର ଆତ୍ମା ନିଶ୍ଚୟ ପହଞ୍ଚି ସାରିଥାଏ
ମୃତ କପାଟାଖାର ଦୁଆରେ
ସେ ହତଭୟ ହୋଇ ପଡ଼ିଥାଏ
ମହାକାଳପଡ଼ା ପାଡ଼ିତାର ଦୁର୍ଦ୍ଦଶାରେ
ସେ ରାଜନୀତିରେ ନଥାଏ କି
ନଥାଏ ସମାଜକର୍ମୀଙ୍କ ମେଲିରେ ।

ଅଥଚ ସେ ସବୁ ଦେଖୁଥାଏ
ଆକାଂତ ହେଉଥାଏ
ହେଉଥାଏ ଧୂସରିଧୂସ୍ର
ଲଜାଜର୍ଜିର, ମର୍ମାହତ ।

ପ୍ରତିଧର ଧ୍ଵଂସସ୍ତୂପକୁ
ରୁଣ୍ଡିଉଥାଏ ସମ୍ଭାବନା
ସୂର୍ଯ୍ୟଭଳି କିଛି ଉର୍ଦ୍ଧ୍ଵ କି ନଉର୍ଦ୍ଧ୍ଵ
ସମ୍ଭାବନାର ଆକାଶରେ
ତଥାପି ସେ ସମ୍ଭାବନା ଚୋଳେ ।

କବି ବିବରଣୀକାର ନୁହଁ
ଯୋଉ ଶବ୍ଦ ଛାଁ ଉଡ଼ୁରିପଡ଼ନ୍ତି କାଗଜ ଉପରେ
ତାକୁ ଇ ତଳ ଉପର ସଜାଡ଼େ
ଗଡ଼େ, ଭାଙ୍ଗେ, ଭାଙ୍ଗେ, ଗଡ଼େ
ଶଙ୍ଖ, ଚକ୍ର ଗଦା ପଦ୍ମ ଧରି ଉଦ୍‌ଘାତକାର
କୌଶଳରେ ଖର୍ଚ୍ଚକରେନି ବେଳକାଳ

ମନ ଭଲ ନଲାଗିଲେ
ନିଛାଟିଆ ନଈକୁଳେ କୁଳେ ଚାଲିପାରେ
ଧୁ ଧୁ ଖରାରେ ହଉ କି ଅଧ ରାତିରେ
ଯାହାର ପାଦଚିହ୍ନ ପଡ଼ିଥାଏ ଓଦାବାଲିରେ

କିଛି କ୍ଷଣ ରହେ
ପୁଣି ଲିଭିଯାଏ ହୁଏତ

କିଛି କ୍ଷଣରେ ।

ଦେଶ

ଗାୟତ୍ରୀବାଳା ପଞ୍ଚା

ମୁଁ କୋଉଠି ଅଛି !

ମୋ ପାଖରେ ବନ୍ଧୁକ ନାହିଁ
ବୋମା ନାହିଁ
ବନ୍ଧା ନାହିଁ

ଅଛି କଲମ
ଅଛି କଳ୍ପନା
ଅଛି କୋହ ଓ କାରୁଣ୍ୟ

କିଛି ଶବ୍ଦକୁ ଏଠୁଠେରୁ ଗୋଟେଇଆଣି
ମୁଁ ରଖୁଛି ମୋ ବଖରାରେ
ଓ କ୍ରମଶଃ ରୁଦ୍ଧି ହୋଇଯାଉଛି ମୋ ଅସହାୟତାରେ ।

ମାଓବାଦୀଙ୍କ ଗୁଳିରେ ନିହତ କିଛି ଶବ୍ଦ
ଯିଏ ପଢ଼ିରହିଛନ୍ତି ଜଙ୍ଗଲରେ, ପାହାଡ଼ଖୋଲରେ
ଅଜଣା, ଅଚିହ୍ନି
କିଛି ଶବ୍ଦ ହାତରେ ପ୍ଲାକାର୍ଡ ଧରି
ମାତିଛନ୍ତି ହରତାଳରେ
କିଛି ଶବ୍ଦ ନ୍ୟାୟପାଇଁ
ଅଦାଲତକୁ ଦୌଡ଼ୁଛନ୍ତି ବର୍ଷ ପରେ ବର୍ଷ
କିଛି ଶବ୍ଦ ବିପିଏଲ୍ କାର୍ଡପାଇଁ,
ବାର୍ଦ୍ଧକ୍ୟ ଭିକାରୀପାଇଁ
ବସି ରହିଛନ୍ତି ସରପଞ୍ଚାଳ ଅଗଣାରେ
କିଛି ଶବ୍ଦ ସଜାଡ଼ୁଛନ୍ତି ନିଜ ଭାଗ୍ୟ
ବଳାକ୍ରାନ୍ତରେ ବଳିପଡ଼ିଥିବା ଅନ୍ଧାରରେ

ସେଇସବୁ ଶବ୍ଦକୁ ନେଇ ମୁଁ ବସିରହିଛି
ମୋ ବଖରାରେ
କିଛି ରକ୍ତ
କିଛି ଲୁହ
କିଛି ଦୟନୀୟତା
କିଛି ଦୀର୍ଘଶ୍ୱାସକ ଗହଣରେ ।

ଦେଶପାଇଁ ମୋର କ'ଣ କରିବା କଥା
କ'ଣ ଭାବିବା କଥା
ମୁଁ ଜାଣିନି
ଯୋଉମାନଙ୍କ ପାଖରେ ବାହୁବଳ ଅଛି
ପ୍ରତିପଞ୍ଚା ଅଛି
ଅସୁମାରୀ ଧନ ଅଛି
ଦେଶ ସେମାନଙ୍କର
ସେମାନେ ବେଶୀ ଭାବନ୍ତି ଦେଶ ବିଷୟରେ
ସମୟ କହୁଛି ।

ମୁଁ କୋଉଠି ଅଛି

କିଏ କୋଉଠି କାନ୍ଦିଦେଲେ
ଦୁଲୁକି ଉଠୁଛି ମୋର ଛାତି
କିଏ କୋଉଠି ହାରିଗଲେ
ବିଧିସ୍ତ ହୋଇଯାଉଛି ମୋର ବିଶ୍ୱାସ
କିଏ କୋଉଠି ପଢ଼ିଗଲେ
ଭୀଷ୍ମରୁଦ୍ଧି ଯାଉଛି ମୋର ହୃଦୟ ।

ମୋ ପାଖରେ ବନ୍ଧୁକ ନାହିଁ
ବୋମା ନାହିଁ
ବନ୍ଧା ନାହିଁ

ନିଜକୁ କି ଆଉ କାହାକୁ
ସମ୍ବଳିନବାକୁ
ମୋ ପାଖରେ
କିଛି ବୋଲି କିଛି ନାହିଁ

ଅଛି କଲମ
ଅଛି ତୁଳୀ
ଅଛି କିଛି ଅସ୍ଥିରତା

ତାଙ୍କୁ ଇ ନେଇ ମୁଁ ବସିରହିଛି ମୋ ବଖରାରେ
କବିତା ଲେଖୁଛି
ଚିତ୍ର ଆଙ୍କୁଛି
ଅସ୍ଥିର ପଦଚାରଣା କରୁଛି

ସବୁ ଶବ୍ଦ
ସବୁ ଚିତ୍ର
ଜଣେ ଜଣେ ମଣିଷ
ଯେମିତି ଗୋଟିଏ ଦେଶ ।

ସେଇ ଦେଶ
ଯାହା କଥା କେମିତି ଭାବିବାକୁ ହୁଏ
ମୁଁ ଜାଣିନି

ସେଇ ଦେଶ
ଯାହାପାଇଁ ମୁଁ ଥରେହେଲେ ବି
ମୁଗ୍ଧ ଦିଶିପାରୁନି

ସେଇ ଦେଶ
ଯିଏ ରକ୍ତହେଇ ମୋ ଶିରାରେ ବହୁଥିଲେ ବି

ଦେଶକୁ କେମିତି ଭଲପାଇବାକୁ ହୁଏ
କାହାକୁ ବୁଝାଇପାରୁନି !

ଶିଶୁମାନେ ପ୍ରଶ୍ନଟିକୁ ପାଲଟିଗଲେ ଗାୟତ୍ରୀବାଳା ପଞ୍ଚା

ଶିଶୁମାନେ ପ୍ରଶ୍ନଟିକୁ ପାଲଟିଗଲେ
କାହିଁକି ଦୁଲୁକି ଉଠେ ଦେଶ !

ଦି ପହର ଖରାରେ
ଯେବେ ସିଝିଯାଉଥାଏ ଚମ
ଆଖିରୁ ବାହାରି ପଡୁଥାଏ ଜୁଲୁଜୁଲିଆ ଯୋକ
ଭୋକ କୋରି ପକଉଥାଏ ଅନ୍ତନାଡ଼ୀ

ଶିଶୁମାନେ ବସିଥାନ୍ତି ଲମ୍ବାଧାଡ଼ିରେ
ଖାଦ୍ୟପାଇଁ ନୁହଁ କି
ବହିଖାତା ପାଇଁ ନୁହଁ
କି ଖେଳନା କଣ୍ଢେଇ ପାଇଁ ନୁହଁ
ମାଗୁଥାନ୍ତି ମାଟି-ମୁକ୍ତି
ମାଗୁଥାନ୍ତି ବଂଚିରହିବାର ଅଧିକାର
ମାଗୁଥାନ୍ତି ଶାନ୍ତି-ସ୍ଥିତି ।

ତାଙ୍କ ଆଖିରେ ଚିକଚିକ୍ କରୁଥିବା ଖରା
ମାନଚିତ୍ରରୁ ସବୁ ରଂଗ ଯୋଛି ଦେଇପାରେ
ଛାତିରେ ଲହଡ଼ି ଭାଂଗୁଥିବା କ୍ଷୋଭ
ପ୍ରଳୟ ରଚିପାରେ ପୃଥ୍ଵୀରେ
ମନରେ ଦାନା ବାଂଧୁଥିବା ବିଦ୍ରୋହ
ଭବିଷ୍ୟତକୁ ରକ୍ତଜର୍ଜର କରିପାରେ ।

ଶିଶୁଙ୍କର ସଂଗ୍ରାମକୁ ତମେ ତୋଳିଧର
କାନଭାସରେ, କ୍ୟାମେରାରେ, ଭାଷଣରେ
ତାଙ୍କୁ ଜଣାନଥାଏ
ସେମାନେ ପାଲଟୁଛନ୍ତି ଚିତ୍ର
ପାଲଟୁଛନ୍ତି ରୋତକ ଖବର
ପାଲଟୁଛନ୍ତି ଓଜନିଆ ଶବ୍ଦ, ଭାଷଣର

କେତେକେତେ ପ୍ରଲୋଭନ
ମିଛ ଆଶ୍ଵାସନା ସଂକ୍ଠ
ସେମାନେ ଥାଆନ୍ତି ନିଜ ଜିଦ୍ରେ ଅଟଳ ।

ତମେ ଜାଣିନ
ଶିଶୁଙ୍କ ଆଖିରେ ଉଠିଥିବା ସୂର୍ଯ୍ୟ
କେତେ ଉଜ୍ଜ୍ଵଳ, କେତେ ହାଲୋଳ

କେମିତି ହତଭୟ ହୋଇଯା'ନ୍ତି
ଇଶ୍ଵର !